

**МАКЕДОНСКИ ЖЕЛЕЗНИЦИ**  
**ТРАНСПОРТ АД-Скопје**

**БРОЈ 23/1-1/07**

**УПАТСТВО**  
**ЗА ПРЕВОЗ НА ОСОБЕНИ ПРАТКИ**

Важи од 01.09.2007 год.

**С К О П Ј Е**  
2007 год.

Стапувањето во сила на оваа Тарифа е објавено во Службеното гласило на  
Македонски железници Транспорт АД-Скопје бр. 3 од 22 Август 2007 год.

Тарифата е подготвена и уредена согласно  
Решение бр. 1169/2 од 23.05.2007 од Комисија за изработка на Тарифи  
за превоз на стока во внатрешниот сообраќај во состав:

Фото Горгиев  
Стојан Малиновски  
Илче Целески  
Ѓорѓи Органџиев  
Илија Здравески

Тираж: 250 примероци

Печати: Печатница на МЖ Транспорт АД-Скопје

## УПАТСТВО ЗА ПРЕВОЗ ОСОБЕНИ ПРАТКИ

### Член 1

#### Поим за особени пратки

1. Под поимот особени пратки се подразбира:
  - пратки кои го прекорачуваат товарниот профил, како и контејнери товарени или празни чија висина и широчина пречекоруваат 2,438 м (8 англиски стапки),
  - пратки кои го пречекоруваат дозволеното оптоварување по оска или по должен метар,
  - пратки кои не ги исполнуваат пропишаните технички норми и во превозот му причинуваат посебни тешкотии на превозникот заради што мораат да се преземат посебни технички и заштитни мерки,
2. Особените пратки се примаат на превоз врз основа на посебен договор со кој се утврдуваат обврските на корисникот и на превозникот, условите на превозот, како и превозните трошоци по пругите на Р. Македонија.

### Член 2

#### Пријавување на особени пратки во внатрешниот сообраќај и во меѓународниот сообраќај (извоз)

1. Испраќачот кој сака да предаде на превоз особена пратка потребно е претходно да ја пријави кај ЈП Македонски железници Инфраструктура-Скопје.
2. Писмена пријава треба да поднесе пред намерата за превоз, и тоа најдоцна:
  - 1) 10 дена за особени пратки, кои се превезуваат во внатрешниот сообраќај;
  - 2) 30 дена за особени пратки, кои се превезуваат во меѓународниот сообраќај (извоз)
3. Писмената пријава треба да содржи:
  - 1) Кога е во прашање особена пратка која го прекорачува товарниот профил:
    - а) Адресата, односно името и седиштето на испраќачот;
    - б) Денот на товарење на пратката;
    - в) Отправната и упатната станица, а кај извозните особени пратки и излезната гранична станица, царинската станица и упатната земја;
    - г) Местото на истовар и евентуално означувањето на индустрискиот колосек;
    - д) Видот на товарот и означувањето на неговите хоризонтални и вертикални проекции со сите карактеристични податоци за должината, широчината и висината на товарот;
    - ѓ) Масата на товарот;
    - е) Тежиштето на товарот ако тоа не е во средината на вагонот.

Со писмената пријава потребно е да се приложат и нумерирани цртежи во кои се означени мерките, кои го претставуваат товарот во должински и водорамен пресек, како и сите потребни попречни пресеци. Овие цртежи треба да бидат изработени во размер 1:25, и тоа по можност на хартија која дозволува копирање со осветлување. Во цртежот треба да бидат обележани критичните точки на пратката.

- 2) Кога е во прашање особена пратка на шински возила на сопствени тркала, покрај податоците од одредбите под а), б), в) од потточка 1) на оваа точка, уште и:
  - а) видот на возило и неговата маса;
  - б) вкупната должина на возилото;
  - в) масата на возилото по должен метар;
  - г) бројот на оските и дозволеното оптоварување по оска;
  - д) растојанието помеѓу крајните оски, односно стожерот на вртливата подношка;

- ѓ) Растојанието помеѓу оската во вртливата подношка;
  - е) Најголемата дозволена брзина во км/час;
  - ж) Најмалиот полупречник на свиок преку кој може возилото да помине.
- 3) Кога се во прашање останати особени пратки, се поднесуваат податоци според прописите од подточка 1) од оваа точка без поднесување на цртежи.

### Член 3

#### **Обврски на ЈП МЖ Инфраструктура-Скопје и МЖ Транспорт АД-Скопје за превоз на особени пратки во внатрешниот сообраќај и во меѓународниот сообраќај (извоз)**

1. ЈП МЖ Инфраструктура-Скопје, врз основа на податоците добиени со пријавата од испраќачот на особената пратка доколку оцени дека превозот на особената пратка неможе да се изврши должен е да го извести испраќачот.
2. За пратки кои можат да се превезуваат под посебни услови, како особени пратки ЈП МЖ Инфраструктура-Скопје ќе го извести испраќачот, а за превозните трошоци ќе го упати да се обрати до МЖ Транспорт АД-Скопје.
3. За превоз на особените пратки од точка 2 на овој член, ЈП МЖ Инфраструктура-Скопје ќе го извести МЖ Транспорт АД-Скопје со посебен Образец кој ги содржи потребните податоци за пратката и истиот е прилог кон ова Упатство.
4. За превозите на особени пратки во извоз, известувањето да ги содржи и броевите на согласностите на сите железници на превозниот пат.
5. МЖ Транспорт АД-Скопје по договарањето со корисникот на превоз или плаќачот на превозните трошоци во име на корисникот на превозот ќе го извести ЈП МЖ Инфраструктура-Скопје дека превозот може да се изврши.

### Член 4

#### **Превоз на особени пратки во меѓународниот сообраќај (увоз и транзит)**

Врз основа на податоците добиени од отпремната железница за особената пратка во увоз и транзит, ЈП МЖ Инфраструктура-Скопје по утврдувањето дека може да се превезе под посебни услови, ја известува отпремната железница, а за превозните трошоци ќе ја извести дека корисникот (испраќачот) да се обрати до МЖ Транспорт АД-Скопје.

### Член 5